

نیوز ریلیز



سفارتخانہ ریاستہائے متحدہ امریکہ - اسلام آباد، پاکستان

۳۰ جون ۲۰۱۳ء

برائے فوری اجراء

۲۰۱۳/۶۹

رابطہ: شعبہ امور عامہ

سفارتخانہ ریاستہائے متحدہ امریکہ

فون: ۰۵۱۲۰۱۸۱۱۳۶، ۰۵۱۲۰۸۲۹۱۱

رمضان المبارک کے موقع پر امریکی سفیر چرچ ڈاولسن کا بیان

اسلام و علیکم!

میں گلگت سے بلوچستان تک، اور سندھ سے لے کر خیبر پختونخواہ تک پاکستان کے تمام لوگوں کو رمضان المبارک کی آمد پر مبارکباد پیش کرتا ہوں۔

اسلامی تعلیمات مذہبی آزادی، ہم آہنگی اور عالمی انسانی اقدار کو انتہائی اہمیت دیتی ہیں اور ماہ رمضان رواداری اور احترام جیسی اعلیٰ اقدار کے عملی مظاہرہ کا موقع ہے۔ عبادت اور روحانی مراقبہ کے ساتھ ساتھ یہ مقدس مہینہ ہمیں یہ موقع بھی فراہم کرتا ہے کہ ہم ان اصولوں پر عمل پیرا ہوں جو ہر مذہب سے تعلق رکھنے والوں کو آپس میں جوڑتے ہیں، جیسا کہ امن، انصاف، برابری اور ایک دوسرے کا احترام۔

امریکہ میں تیس لاکھ کے لگ بھگ مسلمان جو امریکہ کو اپنا گھر کہتے ہیں، اسلام کی خود نظمی، برداشت اور تمام انسانوں کے وقار جیسی تعلیمات کو ترویج دے کر اپنے ملک کو بہتر بناتے ہیں۔ پاکستان کی طرح امریکی مسلمانوں کے لئے بھی رمضان اہل خانہ کے مل بیٹھنے، دوستوں کی جانب سے افطار پارٹیوں کے اہتمام اور مل جل کر کھانے پینے کا موقع فراہم کرتا ہے۔ رمضان المبارک عبادت گزاری اور غور و فکر کا وقت بھی ہے۔ یہ وہ موقع ہے جب مسلمان دن میں روزہ رکھتے ہیں اور رات کو تراویح ادا کرتے ہیں جس کے دوران تمام مہینے تلاوت قرآن سنی جاتی ہے۔

آج ہم دنیا کے ڈیڑھ ارب مسلمانوں اور آپ کے اہل خانہ اور دوستوں کے ساتھ مل کر آغاز رمضان کا استقبال کرتے ہیں اور آپ کو اس برکتوں والے مہینے کی مبارکباد پیش کرتے ہیں۔ آپ پر اللہ رب العزت کی جانب سے سلامتی ہو۔

###